

కర్నూలుకు గర్వకారణం



జాతీయ పతకాన్ని ఆవిష్కరిస్తున్న టీజీ వెంకటేష్

- ఇంటర్నేషనల్ యూత్ కల్చరల్ ఫెస్టివల్ ప్రారంభం
- ప్రారంభించిన మాజీ రాజ్యసభ సభ్యులు టీజీ.వెంకటేష్

కర్నూలు కల్చరల్, మేజర్ న్యూస్: ఇంటర్నేషనల్ యూత్ కల్చరల్ ఫెస్టివల్ కర్నూలులో నిర్వహించడం గర్వకారణమని రాజ్యసభ మాజీ సభ్యులు టీజీ వెంకటేష్ అన్నారు. టీజీవీ ఫైన్ ఆర్ట్స్ అకాడమీ, నృత్యజ్యోతి ఫైన్ ఆర్ట్స్ డెవలప్ మెంట్ అసోసియేషన్ ఆధ్వర్యంలో మాంటిస్సోరి ఇండస్ పాఠశాలలో దక్షిణ ఆసియా శాంతి సదస్సు, ఇంటర్నేషనల్ యూత్ కల్చరల్ ఫెస్టివల్ను నిర్వహించారు. ఈ సందర్భంగా టీజీవీ ఫైన్ ఆర్ట్స్ అకాడమీ ప్రధమ వార్షికోత్సవాన్ని నిర్వహించారు. కార్యక్రమానికి వివిధ దేశాల నుండి ప్రతినిధులు హాజరయ్యారు. జాతీయ పతకాన్ని ఆవిష్కరించిన

మిగతా 2లో

కర్నూలు | నంద్యాల

శనివారం | 11 జనవరి 2025

పేజీలు 8



ప్రత్యేక అలంకరణలో స్వామివారు

వైభవంగా వైకుంఠ ఏకాదశి వేడుకలు

- స్వామి వారిని దర్శించుకున్న మాజీ ఎమ్మెల్యే ఎస్సీ మోహన్ రెడ్డి
- ప్రత్యేక పూజలు నిర్వహించిన డివీజి ఆర్.కె.రవికృష్ణ దంపతులు
- దర్శనం కోసం భార్యలు తీరిన భక్తజనం
- భక్తులతో కిటకిటలాడిన దేవాలయాలు
- గోవింద నామస్తవనంతో మారుమ్రోగిన ఆలయాలు



ఉత్తర ద్వార దర్శనం కోసం వేచి ఉన్న భక్తులు

2లో

శ్రీశైలంలో వైభవంగా ముక్కోటి ఏకాదశి ఉత్సవం

రావణ వాహనంపై ఆదిదంపతుల విహారం



ఉత్సవ మూర్తులకు ప్రత్యేక పూజలు నిర్వహిస్తున్న దృశ్యం

శ్రీశైలం, మేజర్ న్యూస్: ముక్కోటి ఏకాదశి పర్వదినాన్ని పురస్కరించుకుని శ్రీశైల భ్రమరాంబ మల్లికార్జున స్వామి అమ్మవార్లకు ప్రత్యేక ఉత్సవాన్ని నిర్వహించారు. వేకువజామునే శ్రీస్వామి అమ్మవార్లకు విశేష పూజాదికాలు, రావణ వాహన సేవను జరిపించారు. ఉదయం 3 గంటలకు ఆలయ ద్వారాలను తెరచి మంగళవాయిద్యాల అనంతరం 3.30 కు స్వామివారికి సుభ్రాత సేవ నిర్వహించబడింది. తరువాత శ్రీ స్వామి అమ్మవార్లకు ప్రాతఃకాల పూజలు జరిపించి 4.30 గంటలకు స్వామివారికి, తరువాత అమ్మవారికి మహామంగళ హారతులు జరిపించారు. అనంతరం తరువాత శ్రీ స్వామి అమ్మవార్ల ఉత్సవ మూర్తులను స్వామివారి ఆలయ ముఖ మండపములో ఉత్తర ముఖంగా వేంచేబు చేయించి విశేష

మిగతా 2లో



అత్యంత శోభాయమానంగా శ్రీవేంకటేశ్వరస్వామి అలంకరణ

జల వైకుంఠంలో శ్రీ వెంకటేశ్వరస్వామి వైభవగం

- వైభవంగా వైకుంఠ ఏకాదశి వేడుకలు
- ఆలయాల్లో భక్తుల ఉత్తర ద్వార దర్శనంతో ఆధ్యాత్మిక శోభ



బాలాజీ కల్యాణ మండపంలో అర్చనలు చేస్తున్న భక్తులు

2లో

మల్లన్న సన్నిధిలో బిచ్చుత్ శాఖ మంత్రి గొట్టిపాటి రవికుమార్

శ్రీశైలం, మేజర్ న్యూస్ : శ్రీశైల భ్రమరాంబా మల్లికార్జున స్వామి అమ్మవార్లను ఆంధ్రప్రదేశ్ బిచ్చుత్ శాఖ మంత్రి గొట్టిపాటి రవికుమార్, గిద్దలూరు శాసనసభ్యులు ముత్తుముల అశోక్ రెడ్డి దర్శించుకున్నారు.

మిగతా 2లో

వైభవంగా టీజీ.భరత్ కుమార్ లిసెన్షన్

- హాజరైన కేంద్ర మంత్రి శ్రీనివాసవర్మ, కేంద్ర భారీ పరిశ్రమలు, ఉక్కు శాఖ సహాయ మంత్రి భూపతిరాజు శ్రీనివాసవర్మ, రాష్ట్ర మంత్రి సవితమ్మ, ఎంపీ బస్తిపాటి నాగరాజు, ఎమ్మెల్యే భూమా అభిలషిప్రయ్య



లిసెన్షన్ వేడుకల్లో టీజీ కుటుంబ సభ్యులు

2లో

అంగరంగ వైభవంగా శ్రీ మద్దిలేటి స్వామి వారి కళ్యాణ మహోత్సవం



7లో

జగన్మోహన్ రెడ్డి శవ రాజకీయాలు మొదలుపెట్టాడు



రాష్ట్ర బీసీ సంక్షేమ శాఖ మంత్రి సవిత

2లో

సమావేశంలో మాట్లాడుతున్న రాష్ట్ర బీసీ సంక్షేమ శాఖ మంత్రి సవితమ్మ

కర్నూలుకు గర్వకారణం

(మొదటి పేజి తరువాయి)



హాజరైన వివిధ రాష్ట్రాల ప్రముఖులు

టి.జి.వెంకటేశ్ కార్యక్రమాన్ని ప్రారంభించారు. ఈ సందర్భంగా టీజీ వెంకటేశ్ మాట్లాడుతూ శాంతి పరిరక్షణకోసం వివిధేశాల నుంచి ప్రతినిధులు రావడం అనందంగా ఉందన్నారు. వివిధ ప్రాంతాల సంస్కృతి, సంప్రదాయాలను ప్రతిబింబిస్తూ యువతలో చైతన్యాన్ని కల్పిస్తూ సమైక్యత భావాన్ని పెంపొందించడానికి ఈ కార్యక్రమం నిర్వహించడం జరిగిందన్నారు. ఈ కార్యక్రమంలో ముఖ్యంగా



ఆకట్టుకున్న నృత్యప్రదర్శనలు

లాంగ్వేజ్ ఎక్స్చేంజ్, కల్చరల్ ఎక్స్చేంజ్, సాంస్కృతిక ప్రదర్శనలు, శాంతి సందేశాలతో కూడిన క్లాసులను వినియోగించుకొని దేశానికి, దేశ భవిష్యత్తుకు యువత ఉపయోగపడాలన్నారు. ఈ ఉత్సవాలు మూడు రోజులపాటు నిర్వహిస్తున్నట్లు తెలిపారు. దేశ భవిష్యత్తు యువత చేతుల్లో ఉందని, ప్రపంచ శాంతికి మేము సైతం అంటూ ఎల్లప్పుడూ ముందుండి శాంతికి తోడ్పడతారని ఆశిస్తున్నామన్నారు. ఈ కార్యక్రమంలో మాంటినోస్రి విద్యాసంస్థల డైరెక్టర్ రాజశేఖర్, ఢిల్లీ పార్లమెంటు మీడియా అగ్జెజిటివ్ కీర్తి, నృత్య గోపాల్, రాజీవ్ గౌర్ పాల్గొన్నారు.

వైభవంగా వైకుంఠ ఏకాదశి వేడుకలు



ప్రత్యేక పూజలు నిర్వహిస్తున్న డిజిటల్ అంకె. రవిక్రిష్ణ దంపతులు

కర్నూలు కల్చరల్, మేజర్ న్యూస్: వైకుంఠ ఏకాదశి పర్వదినాన్ని పురస్కరించుకొని నగరంలోని పలు వీధుల్లో ఉన్న శ్రీ వెంకటేశ్వర దేవాలయాల్లో స్వామి వారికి అత్యంత వైభవంగా ప్రత్యేక పూజలు నిర్వహించారు. ముఖ్యంగా వెంకటరమణ కాలనీలోని శ్రీ వెంకటేశ్వర స్వామి దేవాలయం, సంకల్పబాగ్ లోని వెంకటేశ్వరస్వామి దేవాలయం, సుకేశుల రోడ్డులోని గోదాగోకులంలో, బజ్జరి షౌరసాలోని వెంకటేశ్వరస్వామి ఆలయాలు భక్తులతో పోటెత్తాయి. స్వామి వారిని ఉత్తర ద్వారం ద్వారా దర్శించుకోవడానికి భక్తులు గంటల తరబడి క్యూలైన్ లో నిల్చున్నారు. గోవింద నామస్మరణతో ఆలయాలు మారుమోగాయి.




భక్తులతో కిటికీలూడుతున్న దేవాలయం

వైసీపీ కర్నూలు జిల్లా అధ్యక్షుడు, మాజీ ఎమ్మెల్యే ఎస్సీ మోహన్ రెడ్డి స్వామి వారిని దర్శించుకొని ప్రత్యేక పూజలు నిర్వహించారు. కేడీసీసీ బ్యాంక్ మాజీ చైర్మన్ ఎస్సీ విజయమనోహరి చెన్నకేశవస్వామి ఆలయంలో పూజలు నిర్వహించారు. డిజిటల్ అంకె. రవిక్రిష్ణ దంపతులు వెంకటరమణ కాలనీలోని శ్రీ వెంకటేశ్వరస్వామి ఆలయంలో ప్రత్యేక పూజలు నిర్వహించారు. టీడీపీ రాష్ట్ర అధ్యక్షుడు, కుడా చైర్మన్ సోమిశెట్టి వెంకటేశ్వర్లు ప్రత్యేక పూజలు నిర్వహించారు. వైకుంఠ ఏకాదశి సందర్భంగా స్వామివారిని ప్రత్యేకంగా అలంకరించారు.


ఇల వైకుంఠంలో శ్రీవేంకటేశ్వరస్వామి వైభోగం

నంద్యాల కల్చరల్, మేజర్ న్యూస్ : వైకుంఠ ఏకాదశి పురస్కరించుకుని పట్టణంలోని శ్రీవేంకటేశ్వర స్వామి ఆలయాల్లో వేడుకలు అత్యంత వైభవంగా కొనసాగాయి. ఇలా వైకుంఠంలో శ్రీవేంకటేశ్వరస్వామి వైభోగం చూడతరమా అన్న విధంగా ఆలయాల్లో భక్తులు స్వామివారి దర్శనం కోసం క్యూ లైన్ లో వేచివుండి దర్శించుకున్నారు. వైకుంఠ ఏకాదశి రోజున స్వామివారిని దర్శించుకుంటే పుణ్యప్రదమని తెల్లవారుజామునే తలంటు స్నానాలు ఆచరించి కుటుంబ సమేతంగా ఆలయానికి వెళ్లి స్వామివారికి తమ కోరికలు చెప్పుకుని మొక్కులు చెల్లించుకున్నారు. సంజీవనగర్ రామాలయంలో



బాలాజీ కల్యాణ మండపంలో అలంకరణలో శ్రీబాలాజీ

వెలసిన శ్రీ వేంకటేశ్వర స్వామి గురుడ వాహనంపై ఆశీనులైన అలంకరణ అత్యంత సుందరంగా బంగారు ఆభరణాలతో అలంకరించారు. శ్రీభగవత్ సేవా సమాజ్ అధ్యక్షులు కుంకుమార్చనలు, అభిషేకార్చనలు నిర్వహించారు. అలాగే బాలాజీ కల్యాణ మండపంలో వెలసిన శ్రీ బాలాజీని అత్యంత సుందరంగా అలంకరించగా ఆలయ ఆవరణలో భక్తులకు కుంకు మార్చనలు చేశారు. తెలుగుపేటలో వెలసిన శ్రీఘన మద్దులేటి లక్ష్మీ నరసింహ స్వామికి ఆలయ నిర్వాహకులు మధుసూధన్ గ్రామాల్లో శ్రీవేంకటేశ్వరస్వామి ఆలయాల్లో ప్రత్యేక పూజలు నిర్వహించారు. భక్తులకు ఉత్తరద్వార దర్శనం కల్పించారు. ఉత్తరద్వార దర్శనం ఎంతో పుణ్యప్రదమని భక్తులు ఉత్తరద్వారం ద్వారా స్వామివారిని దర్శించుకున్నారు. అనంతరం ఆలయ నిర్వాహకులు భక్తులకు తీర్థప్రసాదాలు అందజేశారు.



శ్రీఘన మద్దులేటి స్వామి ప్రత్యేక అలంకరణ దృశ్యం

స్వామివారి దర్శనం కోసం వేచివున్న భక్తులు



శ్రీశైలంలో వైభవంగా ముకోట్టి ఏకాదశి ఉత్సవం

(మొదటి పేజి తరువాయి)

పూజాదికాలను నిర్వహించారు. పూజాదికాలలో ముందుగా అర్చకస్వాములు, వేదపండితులు లోకకల్యాణాన్ని కాంక్షిస్తూ ఉత్సవ సంకల్పాన్ని పఠించారు. తరువాత ఈ ఉత్సవంలో భాగంగానే ఉత్సవ మూర్తులను స్వామివారి ఆలయ ముఖమండప ఉత్తర ద్వారం నుండి వెలువలకు తోడ్కొనివచ్చి ఆలయ ఉత్తరభాగంలోనే రావణవాహనంపై ఆశీనులను చేయించి రావణవాహనసేవ జరిపించబడింది.



రావణ వాహనంపై ఆదిదంపతుల గ్రామోత్సవం

తరువాత రావణ వాహనంపై స్వామి అమ్మవార్ల ఉత్సవమూర్తులను ఉత్తర ద్వారమైన శివాజీగోపురం నుంచి వెలువలకు తీసుకువచ్చి గ్రామోత్సవం నిర్వహించారు. గ్రామోత్సవం తరువాత కూడా భక్తులు స్వామి అమ్మవార్ల ఉత్సవ మూర్తులను దర్శించుకునేందుకు వీలుగా ఉత్సవమూర్తులను ఆలయ ముఖమండపం ఉత్తరం వైపున (బలిపీఠం సమీపంలో) వేంచేయించడం జరిగింది. శ్రీస్వామి అమ్మవార్ల గ్రామోత్సవం ప్రారంభమైన తరువాత భక్తులను దర్శనానికి, ఆర్థిత సేవలకు అనుమతించడం జరిగింది. ఈ ఉత్సవంలో కార్య నిర్వహణాధికారి ఎం. శ్రీనివాసరావు దంపతులు, శ్రీస్వామి వార్ల ప్రధానాధ్యక్షులు కె. శివ ప్రసాద్ స్వామి, స్థానాచార్యులు (అధ్యాపక) ఎం. పూర్ణానంద ఆరాధ్యులు, సీనియర్ వేద పండితులు గంటి రాధకృష్ణశర్మ, పర్యవేక్షకులు, సంబంధిత సిబ్బంది పాల్గొన్నారు.

వైభవంగా టీజీ భరత్ కుమార్తె రిపెన్సన్

కర్నూలు కల్చరల్, మేజర్ న్యూస్: రాజ్యసభ మాజీ సభ్యుడు టి.జి.వెంకటేశ్ కుమారుడు రాష్ట్ర భారీ పరిశ్రమల శాఖ మంత్రి టి.జి.భరత్ కుమార్తె శ్రీ ఆర్వపాణ్య, బొమ్మిడాల వెంకట శ్రీ నలినీ వివాహ రిపెన్సన్ కార్యక్రమాన్ని శుక్రవారం కర్నూలు నగరంలో అత్యంత వైభవంగా నిర్వహించారు. ఇటీవల వీరి వివాహం హైదరాబాద్ లో జరిగింది. స్థానిక ఎన్ఎఫ్ క్యాంప్ ఆవరణలో ఏర్పాటు చేసిన రిపెన్సన్ కార్యక్రమానికి వేలాది మంది హాజరయ్యారు. ఆకాశమంత పందిరిని ఆకర్షణీయంగా నిర్మించారు. భారీ సెట్టింగ్ లు ఆకట్టుకున్నాయి. బంగారు వర్ణంతో ఏర్పాటు చేసిన మండపం, భారీ రంగనాథస్వామి విగ్రహం, మహా విష్ణువు దశావతారాల విగ్రహాలు మండపంలో ఏర్పాటు చేశారు. సాంప్రదాయబద్ధంగా వేదపండితులు నూతన దంపతులను ఆశీర్వదించారు. కేంద్ర భారీ పరిశ్రమల శాఖ సహాయ మంత్రి శ్రీనివాసవర్య, తెలంగాణ ప్రభుత్వ మంత్రి సవిత, కర్నూలు ఎంపీ బస్తిపాటి నాగరాజు, కర్నూలు జిల్లా కలెక్టర్ రంజితబాపా, జాయింట్ కలెక్టర్ బి.నవ్య, ఎస్సీ బిందుమాధవ్, కెఎస్సీ కమిషనర్ ఎస్. రవీంద్రబాబు తదితరులు హాజరై నూతన వధూవరులను ఆశీర్వదించారు. రిపెన్సన్ కు పచ్చిన వారికి విందు భోజనం అందించారు.

మల్లన్న సన్నిధిలో విద్యుత్ శాఖ మంత్రి గొట్టిపాటి రవికుమార్

(మొదటి పేజి తరువాయి)

ముందుగా మంత్రి, ఎమ్మెల్యే కి ఆలయరాజగోపురం వద్ద ఈఓ ఎం. శ్రీనివాసరావు, అర్చకులు, వేదపండితులు స్వాగతం పలికారు. స్వామి, అమ్మవార్లను దర్శించుకున్న అనంతరం వేదపండితులు వేదమంత్రాలు పలుకగా, అర్చకులు వేదాశీర్వాచనంతో ఆశీర్వదించారు. స్వామివారి శేషవస్త్రాలు, ప్రసాదాలు, స్వామి అమ్మవార్ల జ్ఞాపికను ఈఓ అందజేసి సత్కరించారు.

జగన్మోహన్ రెడ్డి శివ రాజకీయాలు

మొదలుపెట్టాడు

కర్నూలు మేజర్ న్యూస్ ప్రతినీధి :

తిరుపతిలో జరిగిన సంఘటన చాలా బాధాకరమని అయితే ఇలాంటి సంఘటనలు మరి ఎప్పుడు జరగకుండా చూడాలని సీఎం చంద్రబాబు నాయుడు అధికారులను ఆదేశిస్తే మాజీ సీఎం జగన్మోహన్ రెడ్డి సంఘటన స్థలానికి వచ్చి శివ రాజకీయాలు మొదలు పెట్టాడని రాష్ట్ర బీసీ సంక్షేమ శాఖ మంత్రి సవిత విమర్శించారు. శుక్రవారం కర్నూలు నగరంలోని స్టేట్ గెస్ట్ హౌస్ లో ఆమె ఎంపీ బస్తిపాటి నాగరాజుతో కలిసి మీడియాతో మాట్లాడారు. సందర్భంగా ఆమె మాజీ సీఎం జగన్మోహన్ రెడ్డి పైన విమర్శలు గుప్పించారు. కూటమి ప్రభుత్వం అధికారంలోకి వచ్చాక తిరుమలలో భక్తులకు అన్ని రకాల వసతులు ఏర్పాటు చేయడం జరిగిందని, మీ ప్రభుత్వంలో ఎలా ఉందో ప్రజలందరికీ తెలుసు అన్నారు. తిరుపతిలో అనుకోకుండా జరిగిన సంఘటనకు ముఖ్యమంత్రి చంద్రబాబు నాయుడు టిటిడి బోర్డు చైర్మన్ రాజీనామా చేయాలంటూ జగన్మోహన్ రెడ్డి కోరడం దయ్యాల వేదాలు వల్లించినట్లు ఉందని అన్నారు. సంఘటన జరిగిన వెంటనే సీఎం, డిప్యూటీ సీఎం, హోమ్ మంత్రి సంఘటన స్థలానికి వెళ్లి బాధితులను పరామర్శించి వారికి అండగా ఉంటామని హామీ ఇచ్చారన్నారు. జగన్ రెడ్డి మీ బాబాయ్ గొడ్లబలి పోటు ఎలా జరిగిందో ప్రజలందరికీ తెలుసని ఏదీవా చేశారు. కోడి కత్తి, గులకరాయి విషయంలో ఎలా ద్రామాలు ఆడారో ప్రజలందరికీ తెలుసు అని విమర్శించారు. గతంలో రాయల సీమలో అన్నమయ్య ప్రాజెక్టు కోట్లకొట్టుకుపోయిన సంఘటనలో 30 మంది మరణించగా ఐదు గ్రామాలు మునిగిపోయాయని ఇప్పుడు బాధితులను మీరు పరామర్శించారా అని ప్రశ్నించారు. అప్పుడు ప్రతిపక్షంలో ఉన్న చంద్రబాబు నాయుడు అన్నమయ్య ప్రాజెక్టు వెళ్లి క్షతగాత్రులను మరణించిన కుటుంబాలను ఓదారుస్తూ పరామర్శించారని గుర్తు చేశారు. నారా భువనేశ్వరి ప్రతి బాధిత కుటుంబానికి లక్ష రూపాయలు విరాళంగా అందజేశారన్నారు. అధికారంలో, ప్రతిపక్షంలో ఉన్న ప్రజల శ్రేయస్సు కొరకు సీఎం చంద్రబాబు అపార్థితులు పాటుపడుతారని పేర్కొన్నారు.

అధికారులతో సమీక్షా సమావేశం ఏర్పాటు చేసిన మంత్రి బి.సి

బనగానపల్లెమేజర్, న్యూస్: బనగానపల్లె మండలంలోని అధికారులతో రాష్ట్ర రోడ్డు భవనాల శాఖా మంత్రి బి.సి జనార్ధన్ రెడ్డి శుక్రవారంనాడు సమీక్షా సమావేశం నిర్వహించారు. ఈ సమావేశంలో త్రాగునీరు, పారిశుధ్యం వంటి వాటిపై చర్చించారు. మండల వ్యాప్తంగా గ్రామ పంచాయతీ కార్యదర్శులు గ్రామ సచివాలయ సిబ్బంది, పారిశుధ్య సిబ్బంది తదితర అధికారులు పాల్గొన్నారు. అన్ని గ్రామాలలో పారిశుధ్యం చేయడంతోపాటు ప్రజలకు స్వచ్ఛమైన త్రాగునీరు అందించాలని అధికారులను ఆదేశించారు. మన చుట్టూ ఉన్న పరిసరాలు పరిశుభ్రంగా ఉంచుకోవడంతోపాటు ప్లాస్టిక్ రహిత బనగానపల్లెగా అధికారులు పనిచేయాలని మంత్రి తెలిపారు. కనీస అవసరాలైన త్రాగునీరు, పారిశుధ్యం, డ్రైనేజి, విద్యుత్ వంటి వాటిపై దృష్టి సారించాలన్నారు. పారిశుధ్య సిబ్బంది ఎంతో కష్టపడుతున్నారని



నమీక్షా సమావేశంలో మాట్లాడుతున్న మంత్రి బి.సి వారికి వేతనాలను పెంచాలని అధికారులకు సూచించారు.

పేద ప్రజలకు అండగా టిడిపి ప్రభుత్వం

దేవనకొండ మేజర్ న్యూస్ : రాష్ట్రంలో ఉన్నటువంటి పేద ప్రజలకు అండగా టిడిపి ప్రభుత్వం ఉందని టిడిపి కర్నూలు పార్లమెంట్ కార్యనిర్వహక కార్యదర్శి గుండ్లకొండ రామదాసు గౌడ్ అన్నారు. శుక్రవారం మండల ఫరిద్ లో



ని తన స్వగ్రామం గుండ్లకొండ గ్రామంలో ప్రభుత్వం మంజూరు చేసిన మినీ గోకులాలను ఎపిడి పక్కీరప్పతో కలిసి ప్రారంభించారు. ఈ సందర్భంగా ఆయన మాట్లాడుతూ ముఖ్యమంత్రి చంద్రబాబు నాయుడు నిరు పేదలను గుర్తించి వారికి అన్ని విధాలుగా అండగా నిలవడం జరుగుతోందని ఇందులో భాగంగానే మా గ్రామంలో అర్జులను గుర్తించి 2లక్షల 30 వేలు విలువ గల నాలుగు మినీ గోకులాలు మంజూరు చేయడం జరిగిందన్నారు. దీని ద్వారా పాడి రైతులు తమ పశువులను పెంచుకొని సద్వినియోగం చేసుకోవాలని కోరారు. ఈ కార్యక్రమంలో ఎపిడి క్రిష్ణమూర్తి, పశువర్ధక శాఖ అధికారులు తదితరులు పాల్గొన్నారు.

ఘనంగా వైకుంఠ ఏకాదశి వేడుకలు



అలయంలో ప్రత్యేక పూజలు చేస్తున్న శాఖా మిడుతూరు మేజర్ న్యూస్ : మిడుతూరు మండల కేంద్రంలోని శ్రీ లక్ష్మీ చెన్నకేశవ స్వామి అలయంలో, అమ్మవారి శాలలో పీరుసాపావో పేటలో వెంకటేశ్వర స్వామి దేవాలయంలో దేవనూరు లోఘనంగా వైకుంఠ ఏకాదశి వేడుకలు ప్రారంభమయ్యాయి. దేవాలయాలు భక్తులతో వైకుంఠ ఏకాదశి వేడుకలు తెల్లవారుజామునే

ప్రారంభమయ్యాయి. తెల్లవారు నుంచే అలయాల్లో భక్తులతో కిటికీలూడుతున్నాయి. దేవనూరు గ్రామంలో మండల టిడిపి కన్వీనర్ ఖాతా రమేష్ రెడ్డి ముక్కోటి ఏకాదశి వేడుకలు హాజరై వెంకటేశ్వర స్వామి కి ప్రత్యేక పూజలు నిర్వహించారు భక్తులు దర్శనం ఉత్తర ద్వారం గుండా వెంకన్న భక్తులకు దర్శనమిస్తున్నారు. గోవింద నామస్మరణలతో అలయాలు మారుమోగుతున్నాయి. మిడుతూరు అమ్మవారి శాలలో రామాలయం లో కూడా ఘనంగా ముక్కోటి ఏకాదశి ఉత్సవాలు జరుగుతున్నాయి. ఉత్తర ద్వారం గుండా సీతారాములు భక్తులకు దర్శనమిచ్చారు . ఈ కార్యక్రమంలో మిడుతూరు అమ్మవారి శాలలో కృష్ణమోహన్ శెట్టి దోంతు కృష్ణమూర్తి తదితర ఆర్జువైశు లు ప్రత్యేక పూజలు నిర్వహించారు. దేవనూరు మాజీ సర్పంచ్ నాగేంద్ర నరసింహ గౌడ్, జనార్ధన్ గౌడ్ , రామగురుడు, పీరుసాపావో పేటలో కుంచ వెంకటేశ్వర్ రెడ్డి వేణుగోపాల్ రెడ్డి శేఖర్ రెడ్డి విష్ణువర్ధన్ రెడ్డి తదితర భక్తులు ప్రత్యేక పూజలు నిర్వహించారు.

పేదలకు ఇండ్ల స్థలాలను ఇవ్వాలని తహశీల్దార్ కు వినతి

హోళగుండ్ల, మేజర్ న్యూస్ : బడుగు బలహీన వర్గాలకు చెందిన పేదలకు గ్రామాల్లో మూడు సెంటల, పట్టణాల్లో రెండు సెంటల ఇండ్ల స్థలాలను ఇవ్వాలని సిపిఐ నాయకులు తహశీల్దార్ సతీష్ కుమార్ కు వినతిపత్ర ఇచ్చారు. 2024 ఎన్నికల ముందు హామీ ఇచ్చి ప్రభుత్వం ఇంత వరకు హామీని నేరవేర్చలే దన్నారు. ఈ సందర్భంగా పార్టీ మండల కార్యదర్శి పెద్దహళ్ళు మారెప్ప మాట్లాడుతూ పేదలకు ఇండ్ల స్థలాలను ఇచ్చి ఇండ్ల నిర్మాణానికి రూ. 5 లక్షలను మంజూరు చేయాలని డిమాండ్ చేశారు. అదేవిధంగా స్థానిక ఈజిసీ కాలనీలో నివాసిస్తున్న వారికి మౌళిక సదుపాయాలను కల్పించి వారికి ఇండ్ల పట్టణాలను పంపిణీ చేయాలని డిమాండ్ చేశారు. రైతు సమఘం నాయకుడు కృష్ణయ్య, రంగన్న, వెంకన్న, యూసుఫ్, నలాంసాబ్, అమీర్, మహిళా సంఘం నాయకురాలు పాల్గొన్నారు.



తహశీల్దార్ కు వినతిపత్రం ఇస్తున్న సిపిఐ నాయకులు

బాలికల క్రికెట్ జట్టును అభినందించిన డీఈవో



కర్నూలు స్టోడ్స్, మేజర్ న్యూస్: గుంటూరులో ఇటీవల నిర్వహించిన క్రికెట్ పోటీల్లో ఎస్జీఎఫ్ అండర్-17 బాలికల జట్టు విజయం సాధించింది. ఈ మేరకు శుక్రవారం జిల్లా విద్యాశాఖ అధికారి శామ్యూల్ పాల్ బాలికల క్రికెట్ జట్టును అభినందించారు. ఈ సందర్భంగా ఆయన మాట్లాడుతూ క్రీడల్లో పాల్గొనడం వల్ల భవిష్యత్తులో విద్యా, ఉద్యోగ అవకాశాలు మెరుగుపడుతాయన్నారు. కర్నూలు ఎస్జీఎఫ్ సెక్రటరీ గిద్దయ్య మాట్లాడుతూ ఈ సంవత్సరం క్రికెట్ డబుల్ క్రౌస్ సాధించడం అభినందనీయమన్నారు. ఈ కార్యక్రమంలో వ్యాయామ ఉపాధ్యాయులు, క్రీడాకారుల తల్లిదండ్రులు పాల్గొన్నారు.

తిరుపతి ఘటన ప్రభుత్వ వైఫల్యమే



వైకాపా యువనేత, పట్టణ ఆర్జువైశ్య అధ్యక్షుడు రాజా మురళీకృష్ణ ప్యాపిలి, మేజర్ న్యూస్: కూటమి ప్రభుత్వం అధికారం లోకి వచ్చిన నాటి నుండి రాష్ట్రంలోని ప్రజల ప్రాణాలకు విలువ లేకుండా పోయిందని, నిత్యం రాష్ట్రంలో ఎక్కడో ఒకచోట హత్యలు, దాడులు, ఘర్షణలతో ఏపీ రాష్ట్రం అతలాకుతలం అవుతుందని, అందులో భాగంగానే తిరుపతిలో జరిగిన తొక్కినలాటలో ఆరుగురు మృత్యువాత పడటం అన్ని కలిసి కూటమి ప్రభుత్వ వైఫల్యమేనని, టిటిడి నిర్ణయ వైఖరి వల్లనే భక్తులు వారి ప్రాణాలను కోల్పోవడం జరిగిందని వైకాపా యువనేత, ప్యాపిలి పట్టణ ఆర్జువైశ్య అధ్యక్షుడు రాజా మురళీకృష్ణ శుక్రవారం ఒక ప్రకటనలో ఆరోపించారు. అనంతరం ఆయన మాట్లాడుతూ తిరుపతి ఘటన ము హ్యూటికి బాధ్యత ప్రభుత్వానిదేనని, వైకాపా ఏకాదశికి లక్షలాది భక్తులు వస్తారని టిటిడి చైర్మన్ కు తెలియదా, తొక్కినలాట మృతుల పాపం కూ టమి ప్రభుత్వానిదేనని, టిటిడి నిర్ణయ వైఖరిపై ఆయన మండిపడ్డారు.

మిత్రురాలి కుటుంబానికి ఆర్థిక చేయూత

వెల్దుర్తిరూరల్, మేజర్ న్యూస్: మండల కేంద్రమైన వెల్దుర్తి జిల్లా పరిషత్ ఉన్నత పాఠశాలలో తమతోపాటు 1988-1989 సంవత్సరం పదవ తరగతి చదువుకున్న తమ మిత్రురాలు రాజేశ్వరి రెండు కిడ్నీలు చెడిపోయి అనారోగ్యంతో మృతి చెందడంతో ఆమె కుమారుడు మనోజ్ కుమార్ ని పరామర్శించి దాదాపుగా రూ.10వేలు నగదును అందించి, కుటుంబానికి అండగా ఉంటామని 1988-1989 సంవత్సరం పదవ తరగతి పూర్వపు విద్యార్థులు బ్రహ్మానందరెడ్డి, శ్యామల, అరుణ, షేక్సాలి, హరిసింహనాయుడు, పరమేశ్, ఖలీల్లు ఓదార్చారు. ఈ సందర్భంగా హెల్పింగ్ హ్యాండ్స్ సేవా సంస్థ అధ్యక్షులు హరిసింహనాయుడు మాట్లాడుతూ ఒకరినొకరు అండగా నిలవడం మహోన్నతమైన విషయమని, ఎన్నటికి ఏమీ జరిగినా అందరం ఎంతోకొంత స్పందించి కష్టనష్టాల్లో ఉన్న వారిని అందరం కలిసి ఆదుకోవడం మంచిదని తమ చేతనైన సహాయం సాటి వారికి చేయడంలోనే నిజమైన ఆనందం ఉందన్నారు.

వైభవంగా వైకుంఠ ఏకాదశి వేడుకలు



కోవలకుంట్ల, మేజర్ న్యూస్ : వైకుంఠ ఏకాదశిని పురస్కరించుకొని కోవలకుంట్లలోని పాండురంగస్వామి దేవాలయంలో, వెంకటేశ్వ రస్వామి దేవాలయంలో వైకుంఠ ఏకాదశి వేడుకలు వైభవంగా శుక్రవారం నిర్వహించినట్లు ఆలయ నిర్వాహకులు తెలిపారు. పాండురంగ స్వామి దేవాలయంలో శ్రీదేవి, భూదేవి సహిత పాం దురంగ వెంకటేశ్వరస్వామికి ప్రత్యేక పూజలు నిర్వహించారు. పంచామృతాభిషేకం, స్త్రీ, పురుష భూసుక్త విధానం స్వామివారికి నిర్వహించారు. మంగళహారతి, నక్షత్ర హారతి, తీర్థ ప్రసాద వినియోగం, తదితర కార్యక్రమాలు నిర్వహించారు. ఉదయం నుంచి అధిక సంఖ్యలో మహిళలు, భక్తులు ఆయా దేవాలయాల్లో ప్రత్యేక పూజా కార్యక్రమాలను నిర్వహించారు.

గిరిజన సాంస్కృతిక మహోత్సవ కరపత్రాలు విడుదల



కరపత్రాలు విడుదల చేస్తున్న దృశ్యం కర్నూలు నగరం, మేజర్ న్యూస్: వచ్చేనెల 5, 6వతేదీల్లో నిర్వహించే గిరిజన సాంస్కృ తిక మహోత్సవాల కరపత్రాలను శుక్రవారం ఉర్షా యూనివర్సిటీ ఉపకులపతి ప్రొఫెసర్ పి.షేక్సాలిఖాన్ విడుదల చేశారు. ఈ సందర్భంగా ఆయన మాట్లాడుతూ అంతరించిపోతున్న గిరిజన చరిత్ర, సంప్రదాయాలను రక్షించుకోవాలన్నారు. టీఎన్ఎఫ్ రాష్ట్ర అధ్యక్షుడు రాగిరి చంద్రప్ప మాట్లాడుతూ భారతీయ సంస్కృతిలో గిరిజన సంస్కృతి, సంప్రదాయాలు ఒక భాగంగా ఉన్నాయన్నారు. ఈ మహోత్సవాలను విజయవంతం చేయాలని కోరారు. ఈ కార్యక్రమంలో వైస్ ప్రెసిడెంట్ అసిస్టెంట్ ప్రొఫెసర్ వెంకటప్ప, టీఎన్ఎఫ్ జిల్లా అధ్యక్షుడు రామరాజు, ప్రధాన కార్యదర్శి వెంకటేశ్, నాయకులు రాము, శివ పాల్గొన్నారు.

శ్రీ ఉమామాధవ పాఠశాలలో ముగ్గుల పోటీలు

కల్లూరు, మేజర్ న్యూస్: సంక్రాంతి సందరాలను పురస్కరించుకొని శుక్రవారం నగరంలోని సంతోష్ నగర్ లోని శ్రీ ఉమామాధవ పాఠశాల ఆధ్వర్యంలో విద్యార్థులకు, ఉపాధ్యాయు రాలకు ముగ్గుల పోటీలు నిర్వహించారు. ఈ సంద ర్భంగా పాఠశాల కరస్పాం డెంట్ బి.మాధవక్రిష్ణ మాట్లాడుతూ ప్రాచీన కళలు, ఆటలు ఇవన్నీ మన భారతీయ సంస్కృతిని పెంపొందించేవన్నారు. ఇలాంటి కళలు మరుగునపడకుండా కాపాడుకోవాల్సిన బాధ్యత ఆధునిక సమాజంలో అందరిపై ఉందన్నారు. కావునా ప్రతి ఒక్కరూ ఇలాంటివి ప్రోత్సహించాలన్నారు. అనంతరం పోటీల్లో గెలుపొందిన విజేతలకు బహుమతులు అందజేశారు. ఈ కార్యక్రమంలో పాఠశాల ఉపాధ్యాయు నిబ్బంది పాల్గొన్నారు.



ముగ్గుల పోటీలు నిర్వహిస్తున్న దృశ్యం

వైభవంగా టీజి.భరత్ కుమార్ లిసెన్స్



సాంఘిక సంక్షేమ హాస్టల్, పాఠశాల భవనాలను పరిశీలించిన మంత్రి బి.సి



పాఠశాల నిర్మాణ పనులను పరిశీలిస్తున్న మంత్రి బి.సి

బనగానపల్లెమేజర్, న్యూస్: బనగానపల్లె పట్టణ సమీపంలోని రవ్వలకొండపై గల బాలుర సాంఘిక సంక్షేమ హాస్టల్ మరియు పాఠశాలను రాష్ట్ర రోడ్డు మరియు భవనాలు పెట్టుబడులు మరియు మాళిక సదుపాయాల మంత్రి బి.సి జనార్ధన్ రెడ్డి పరిశీలించారు. హాస్టల్ పాఠశాల ఆవరణలో అపరిశుభ్రంగా ఉండటంతో అధికారులపై ఆగ్రహం వ్యక్తం చేశారు. హాస్టల్ మరియు పాఠశాలకు అవసరమైన మేరకు మరమ్మత్తులు చేసి రంగులు వేయాలని అధికారులకు సూచించారు. ప్రస్తుతం సాంఘిక సంక్షేమ హాస్టల్నే పాఠశాలగా ఉపయోగిస్తున్న నేపథ్యంలో వేరువేరు భవనాలు ఏర్పాటు చేయాలని అధికారులకు సూచించారు. పాఠశాల భవన నిర్మాణం కోసం స్థలాన్ని పరిశీలించారు.

వైఎస్ఆర్ పార్టీ జిల్లా ప్రధాన కార్యదర్శిగా ఎల్వీ సుధాకర్ రెడ్డి



మాజీ ఎమ్మెల్యే కాటసానిని నన్యానిస్తున్న వైసీపీ నాయకులు

కోవలకుంట్ల, మేజర్ న్యూస్: కోవలకుంట్ల మండలం వెలగటూరు గ్రామ సర్పంచ్ ఎల్వీ సుధాకర్ రెడ్డిని వైఎస్ఆర్ పార్టీ జిల్లా ప్రధాన కార్యదర్శిగా ఆ పార్టీ అధిష్టానం నియమించడం పట్ల పలువురు నాయకులు అభినందించారు. ఈయన నియామకం పట్ల బనగానపల్లె నియోజకవర్గ మాజీ శాసన సభ్యులు కాటసాని రామిరెడ్డిని మర్యాదపూర్వకంగా కలిసి శాలువ కప్పి పూలమాలలతో సత్కరించారు. తనను పార్టీ ద్వారా ఈ పదవి రావడానికి కాటసాని రామిరెడ్డి ఎంతో కృషి చేశారని అన్నారు. పార్టీ కోసం తాను సాయశక్తుల పని చేస్తానని, పార్టీ అధిష్టానం ఎంతో సమ్మతంతో తనకు ఈ పదవి అప్పగించారని, ఈ పదవి రావడం పట్ల ఆయన హర్షం వ్యక్తం చేశారు.

పారిశుధ్య పనులను పకడ్బందీగా నిర్వహించాలి

- నగర పాలక కమిషనర్ ఎస్.రవీంద్రబాబు



పారిశుధ్య పనులను పరిశీలిస్తున్న కమిషనర్

కర్నూలు నగరం, మేజర్ న్యూస్: నగరంలో ప్రతి వీధిలో పారిశుధ్య పనులను పకడ్బందీగా నిర్వహించాలని నగర పాలక కమిషనర్ ఎస్.రవీంద్రబాబు అధికారులను ఆదేశించారు. శుక్రవారం తెల్లవారుజామున నగరంలోని బళ్లారి చౌరస్తా, నరసింహారెడ్డి నగర్, రోజావీధి, పాత ఈడ్డా, సంపత్ నగర్, గాంధీ నగర్, పాత కంట్లోల్ రూమ్ తదితర ప్రాంతాలలో కమిషనర్ విస్తృతంగా పర్యటించి పారిశుధ్య పనులను పరిశీలించారు. నగరంలో ప్రతి వీధి చివరి వరకు పనులను చేపట్టాలన్నారు. ప్రతి రెండువారాలకు కొసారి తప్పనిసరిగా వూడికతీత పనులు నిర్వహించాలన్నారు. వూడిక తీత పనుల అనంతరం వాటి వ్యర్థాలను ఎప్పటికప్పుడు డంప్ యార్డుకు తరలించాలన్నారు. ప్రజా ఫిర్యాదుల పరిష్కారానికి ప్రత్యేక శ్రద్ధ చూపాలన్నారు. ఈ కార్యక్రమంలో ఆరోగ్య అధికారి విశ్వేశ్వరరెడ్డి, పారిశుధ్య తనిఖీదారులు ముంతాజ్ పలి, మునిస్వామి, అనిల్ గౌడ్ పాల్గొన్నారు.

భూ సమస్యలకు సత్వర పరిష్కారం చూపండి

నంద్యాల కల్చరల్, మేజర్ న్యూస్ : భూమి రికార్డులలో మ్యూటీషన్ల దిద్దుబాటు, రెవెన్యూ సదస్సుల్లో భూ పరిష్కార నిమిత్తం స్వీకరించిన దరఖాస్తులు క్షేత్రస్థాయిలో నిశితంగా పరిశీలించి నిర్ణీత కాలపరిమితిలోగా పరిష్కార మార్గాలు చూపాలని జిల్లా కలెక్టర్ రాజకుమారి మండల తహశీల్దార్లు, ఆర్డీవోలను ఆదేశించారు. శుక్రవారం కలెక్టరేట్ లోని వీడియో కాన్ఫరెన్స్ హాల్ లో జాయింట్ కలెక్టర్ విష్ణుచరణ్ తో కలిసి భూ సంబంధిత అంశాలపై సమీక్ష నిర్వహించారు. డిఆర్వో రామునాయక్, ఆర్డీవోలు, స్పెషల్ డిప్యూటీ కలెక్టర్లు, అన్ని మండలాల తహశీల్దార్లు తదితరులు పాల్గొన్నారు. ఈ సందర్భంగా జిల్లా కలెక్టర్ రాజకుమారి మాట్లాడుతూ భూమి రికార్డులలో మ్యూటీషన్ల దిద్దుబాటు కోసం పెండింగ్ లో ఉన్న దరఖాస్తులతో పాటు రెవెన్యూ సదస్సుల్లో స్వీకరించిన దరఖాస్తులను కూడా పరిశీలించి త్వరితగతిన పరిష్కరించాలన్నారు. ఆళ్ళగడ్డ, బండి ఆత్మకూరు, పాములపాడు, నందికొట్కూరు, నంద్యాల అర్బన్, రూరల్ పాణ్యం, పగడ్యాల తదితర మండలాల్లో



అధికారుల సమీక్ష సమావేశంలో మాట్లాడుతున్న కలెక్టర్ రాజకుమారి

వీఆర్వో, తహశీల్దార్, ఆర్డీవో లాగిన్ లో పెండింగ్ లో ఉన్న మ్యూటీషన్ ట్రాన్స్ క్లెన్ దరఖాస్తులను క్లియర్ చేయాలన్నారు. 45రోజుల్లో రీ సర్వే నిర్వహించి భూ సమస్యలను పరిష్కరించాలన్నారు. ప్రతి మండలంలో ఫైలర్ ప్రాతిపదికన గ్రామాన్ని ఎంపిక చేసుకుని గ్రామ సరిహద్దులు, ప్రభుత్వ భూమి సరిహద్దులు గుర్తించి రీసర్వే పనులు ప్రారంభించాలని కలెక్టర్ ఆదేశించారు.

పంట రుణ ప్రణాళిక సిద్ధం చేయండి :

2025-26 ఆర్థిక సంవత్సరం పంట వార్షిక రుణ ప్రణాళిక సిద్ధం చేయాలని సంబంధిత అధికారులు, బ్యాంకర్లను జిల్లా కలెక్టర్ రాజకుమారి ఆదేశించారు.

రుణ ప్రణాళిక రుణప్రణాళిక రూపకల్పనపై సంబంధిత అధికారులతో సమీక్షించారు. ఈ కార్యక్రమంలో నాబార్డ్ జేడీఎం సుబ్బారెడ్డి, యూనియన్ బ్యాంక్ రిజనల్ మేనేజర్ నరసింహారావు, ఎల్డిఎం రవీంద్రకుమార్, జిల్లా వ్యవసాయాధికారి మురళీకృష్ణ, జిల్లా పరిశ్రమవర్గక శాఖ అధికారి గోవిందునాయక్, మత్స్యశాఖ జేడీ రాఘవరెడ్డి, ఏపీజీబీ రిజనల్ మేనేజర్ వెంకటరమణ తదితరులు పాల్గొన్నారు.

ఈ సందర్భంగా కలెక్టర్ మాట్లాడుతూ వ్యవసాయ అనుబంధ రంగాలు, ఏ పంటకు ఎంత రుణం వస్తుంది తదితర అంశాలను విశ్లేషించి నివేదికలు తయారు చేయాలన్నారు. కౌలు రైతులకు అర్హత మేరకు రుణాలు మంజూరు చేసేందుకు బ్యాంకర్లు ముందుకు రావాలని కలెక్టర్ ఆదేశించారు. ఆర్.ఓ.ఎఫ్ ఆర్ భూముల రైతులకు, సూక్ష్మసేద్య పరిశ్రమలకు మహిళా సాధికారత ఉపాధికి, విద్యా రుణాలు, తదితర ప్రాధాన్యత రంగాలకు లక్ష్యం మేరకు రుణాలను పెంచాలని కలెక్టర్ బ్యాంకర్లను సూచించారు.

భక్తి శ్రద్ధలతో వైకుంఠ ఏకాదశి పూజలు



ఉయ్యాలవాడ, మేజర్ న్యూస్ : మండల పరిధిలోని అన్ని వైష్ణవ దేవాలయాల్లో వైకుంఠ ఏకాదశి పర్వదినాన్ని శుక్రవారం భక్తి శ్రద్ధలతో నిర్వహించారు. తెల్లవారు



జామున 4 గంటల సుమీ ఉత్తర ద్వారం దర్శనం చేసుకోవడానికి భక్తులు బారులు తీరారు. మండల కేంద్రంలోని వీరభద్ర స్వామి దేవాలయం, కోదండ రామ దేవాలయం, సుధామక్ష లక్ష్మీకాంబగిరి స్వామి ఆలయం, పెద్ద ఎమ్మనూరులోని లక్ష్మి చెన్నకేశ అలయాల్లో స్వామివారిని దర్శించుకొని పూజలు నిర్వహించారు. ఇంజేడు గ్రామంలోని కళ్యాణ వెంకటేశ్వర ఆలయంలో శ్రీదేవి, భూదేవి సహిత వెంకటేశ్వరస్వామివారికి కళ్యాణం నిర్వహించారు. అర్చకులు అనంత శర్మ, ప్రసాద్ శర్మ, రమణయ్యలు కళ్యాణాన్ని వేధోక్తంగా నిర్వహించారు. పాల్గొన్న వేలాది మంది భక్తులకు అన్నదాన కార్యక్రమాన్ని దేవాలయ నిర్వాహకులు ఏర్పాటు చేశారు.

నమో శ్రీ వైకుంఠ నాథాయ .. నమః

ఎమ్మిగనూరు, మేజర్ న్యూస్ ప్రతినధి : ఓం నమో నారాయణాయ.. వైకుంఠ నాథాయ.. గోవిందా.. గోవిందా అంటూ భక్తజనం శుక్రవారం శ్రేణిత్రాల్లో వైకుంఠ ఏకాదశి వేడుకలు కనుల పండుగగా జరుపుకున్నారు. మంత్రాలయంలో పర్వదినాన భక్తులు పోటితారు.. అసలే సంక్రాంతి సెలవులు కావడంతో శ్రీ మఠం ప్రాంగణం తో పాటు తుంగభద్రమ్మ శ్రీ వారి నామస్మరణతో పులకించింది.. శ్రీ మఠంలో వైకుంఠ ఏకాదశి పూజలు ఘణంగా చేపట్టారు. ముందుగా మంత్రాలయం పాత ఊరులో శ్రీ గురురాయలు ప్రతిష్ఠించిన వేంకటేశ్వర స్వామి ఆలయంలో శ్రీ మఠం పీఠాధిపతులు శ్రీ సుభుదీంద్రతీర్థులు స్వామి వారికి తులసీ అర్చన, పుష్పార్చన పూజా కార్యక్రమాలును నిర్వహించి వైకుంఠ ద్వారాన్ని తెరిచారు.. ఆ ద్వారం గుండా ముందుగా శ్రీ మఠం పీఠాధిపతులు వెళ్లి స్వామివారిని దర్శించుకున్నారు.



వైకుంఠ ద్వార దర్శనంలో శ్రీ మఠం పీఠాధిపతులు


అనంతరం అశేషంగా భక్తులు వైకుంఠ ద్వార దర్శనం కలిగించుకున్నారు. భక్తులకు వైకుంఠ ఏకాదశి విశిష్టతను ప్రవచనం చేశారు. అలాగే ఎమ్మిగనూరు పట్టణంలోని వెంకటా పురం కాలనీలో స్వయంభూగా వెలసిన శ్రీ వేంకటేశ్వరస్వామి ఆలయంలో ఏకాదశి పర్వదిన వేడుకల్లో భక్తులు అధిక సంఖ్యలో పాల్గొన్నారు. అన్నమయ్య కూడలిలోని వెంకటస్వామి దేవాలయంలో, బొడ్డురాయి దగ్గర ఉన్న శ్రీ వారి ఆలయంలోనూ, అనంత పద్మనాభ స్వామి దేవాలయాల్లో వైకుంఠ ఏకాదశి వేడుకలు ఘనంగా జరిగాయి.. భారులు తీరిన భక్తులకు ఆయా ఆలయ కమిటీలు సౌకర్యాలు కల్పించారు. ఎమ్మిగనూరు పోలీసులు గట్టి భదోబస్తూ చేపట్టారు. ఉత్సవ మూర్తులకు ఊంజల సేవ, పల్లకి సేవ, రథోత్సవం కార్యక్రమాలతో భక్తులకు దర్శనం కల్పించారు. ఉదయం నుండి శ్రీదేవి భూదేవి సమేత శ్రీనివాసునికి అభిషేకాలు, అర్చనలు చేపట్టారు.

ఆపో చేనేత వస్త్ర దుకాణాన్ని సందర్శించిన మంత్రి సవిత



కర్నూలు రూరల్, మేజర్ న్యూస్: చేనేత కార్మికుల సంక్షేమానికి రాష్ట్ర ప్రభుత్వం కృషి చేస్తుందని రాష్ట్ర బీసీ సంక్షేమ, చేనేత శాఖ మంత్రి సవిత, కర్నూలు ఎంపీ బన్సిపాటి నాగరాజు అన్నారు. శుక్రవారం నగరంలోని అబ్దుల్ ఫాన్ స్టేట్ లో ఆపో ఆధ్వర్యంలో నిర్వహిస్తున్న వస్త్ర దుకాణాన్ని మంత్రి, ఎంపీ సందర్శించారు. ఈ సందర్భంగా చేనేత వస్త్రాలను పరిశీలించి వాటి వివరాలను అడిగి తెలుసుకున్నారు. ఎంపీ నాగరాజు చేనేత వస్త్రాలను కొనుగోలు చేయగా మంత్రి సవిత అందజేశారు. అనంతరం వారు మాట్లాడుతూ ప్రతి ఒక్కరూ చేనేత వస్త్రాలను ధరించి నేతన్నలను ఆదుకోవాలని కోరారు.

అహోబిల క్షేత్రంలో ఘనంగా వైకుంఠ ఏకాదశి వేడుకలు



అహోబిలం దృశ్యాలు


అల్లగడ్డ మేజర్ న్యూస్ : ప్రముఖ వైష్ణవ పుణ్యక్షేత్రమైన అహోబిలంలో వైకుంఠ ఏకాదశి పర్వదిన వేడుకలను ఆలయ ప్రధాన అర్చకులు వేణుగోపాల ఆచార్యులు, మేజర్ మురళీధరన్ ఆధ్వర్యంలో ఘనంగా నిర్వహించారు. వణికించే చలి పులిని కూడా లెక్కచేయకుండా భక్తులు శ్రీ లక్ష్మీనరసింహస్వామి వారిని వైకుంఠ ద్వారాల గుండా దర్శించుకున్నారు. దేవస్థానం నిర్వాహకులు భక్తుల కోసం ప్రత్యేక క్యూ లైన్ లను ఏర్పాటు చేశారు. తెల్లవారజామున మూడు గంటల నుండే భక్తుల రద్దీ ప్రారంభమైంది. అల్లగడ్డ ఎమ్మెల్యే భూమా అఖిలప్రియ తెల్లవారజామునే శ్రీ లక్ష్మీ నరసింహ స్వామి వారిని దర్శించుకుని ప్రత్యేక పూజలు నిర్వహించారు. ఎగువ దిగువ అహోబిలం క్షేత్రాలను ఆమె దర్శించుకున్నారు. ఆలయ వేద



పండితులు ఎమ్మెల్యే భూమా అఖిలప్రియ కు ఆలయ మర్యాదలతో స్వాగతం పలికిన అనంతరం పూజలు నిర్వహించి శ్రీవారి తీర్థ ప్రసాదాలు అందజేశారు. నియోజకవర్గ ప్రజలు సుఖశాంతులతో జీవించాలని, రైతులు పాడి, పంటలు సమృద్ధిగా ఉండి వారి కుటుంబాల్లో ఆనందం వెళ్లి విరియాలని శ్రీ లక్ష్మీనరసింహస్వామి వారిని ప్రార్థించినట్లు ఎమ్మెల్యే భూమా అఖిలప్రియ మీడియాకు తెలిపారు. రానున్న రోజులలో అహోబిలం క్షేత్రాన్ని మరింత అభివృద్ధి చేస్తామని, ఎగువ అహోబిలంలో రోప్ వే ఏర్పాటుకు కృషి చేస్తామని ఎమ్మెల్యే భూమా అఖిలప్రియ వివరించారు. అహోబిలంలో వైకుంఠ ఏకాదశి పర్వదినం సందర్భంగా ఎలాంటి అవాంఛనీయ సంఘటనలు జరగకుండా డీఎస్పీ రవికుమార్ ఆధ్వర్యంలో రూరల్ సి.ఐ. డాది మురళీధర్ రెడ్డి గట్టి పోలీస్ బందోబస్తును ఏర్పాటు చేశారు.

వైకుంఠ ఏకాదశి సందర్భంగా దేవాలయాల్లో ఘనంగా పూజలు

హాళగుండ, మేజర్ న్యూస్ : వైకుంఠ ఏకాదశి సందర్భంగా మండలంలోని హెబ్బు టం శ్రీ వెంకటేశ్వర స్వామి, అగ్రహారం ఆంజనేయస్వామి క్షే, సా ని క్షే కో టాంజనేయం, బాలాంజనేయ స్వామి దేవాలయాల్లో శుక్రవారం భక్తులు ఘనంగా పూజలు చేశారు. ఉదయాన్నే స్వామి వార్లకు అర్చకులు పంచామృతాభిషేకం, సుప్ర భాత సేవా, ప్రత్యేకంగా పూల, ఆకుల ఆలంకరణ, మహామంగళకారతి పూజలను విశేషంగా చేశారు. భక్తులు అధిక సంఖ్యలో హజరై భక్తిశ్రద్ధలతో పూజలు చేసి మోక్కుబదులు తీర్చుకున్నారు. భక్తులతో దేవాలయాలు కిక్కిరించాయి. వచ్చిన భక్తులకు అర్చకులు తీర్థప్రసాదాలను అందించారు. ఆదేవిధంగా మండలంలో వివిధ దేవాలయాల్లో కూడా వైకుంఠ ఏకాదశి సందర్భంగా భక్తులు ఘనంగా పూజలు చేశారు.



అత్యంత భక్తి శ్రద్ధలతో వైకుంఠ ఏకాదశి

- ప్రత్యేకాలంకరణలో భక్తులకు దర్శనమిచ్చిన వేంకటేశ్వర స్వామి
- స్వామిని దర్శించుకునేందుకు వందలాదిగా తరలివచ్చిన భక్తులు



అత్తకూరు, మేజర్ న్యూస్: శ్రీక్రోధినామ సంవత్సరం పుష్యమాసం వైకుంఠ ఏకాదశి, మోక్షద, ముక్కోటి ఏకాదశిని పురస్కరించుకొని శుక్రవారం అత్యంత భక్తి శ్రద్ధలతో ఏకాదశి పూజలు నిర్వహించగా అధిక సంఖ్యలో భక్తులు స్వామివారిని దర్శించుకున్నారు. వైకుంఠ ఏకాదశి సందర్భంగా పట్టణంలో వెలిసిన శ్రీవేంకటేశ్వర స్వామి ఆలయాన్ని విద్యుత్ దీపాలతో అలంకరించి స్వామి వారికి ప్రత్యేక అలంకారం, పూజలు నిర్వహించారు. భగవంతున్ని దర్శించుకోవాలంటే భక్తి ఒక్కటే మార్గం. బ్రహ్మాది సకల దేవత మునులందరు ఎంతో తపస్సు చేస్తేగాని వైకుంఠవాసుని దర్శనం లభించదు. అలాంటి విఠాల్ పురుషుని రూపం మనకు వైకుంఠ ఏకాదశి రోజున సులభంగా లభిస్తుంది. అందుకే భక్తులు వైకుంఠ ఏకాదశి నాడు సర్వోత్కృష్టమైన దివ్యమంగళ విగ్రహ స్వరూపాన్ని దర్శించుకొని భక్తితో అర్పించి, పూజించి, సేవించుకున్నారు. ఇలాంటి విశేష సమయంలో దీపకాంతులతో, మంగళహారతులతో శ్రీస్వామి వారికి స్వాగతం పలికారు. పాపాలన్ని తొలగి, ధైర్యాన్ని, అఖండ లక్ష్మి ప్రాప్తి కలిగేందుకు దీపాలను వెలగించారు. దీని వల్ల మనలో ఉండే ఈతి బాధలైన రోగ, శత్రు, భయం నివారించి సంతోషాన్ని ప్రాసాదించేలా దీపాలను వెలగించి స్వామి వార్లను దర్శించుకొని పుణీతుల యౌగారు. వైకుంఠ ఏకాదశిని పురస్కరించుకొని ఉదయం 4 గంటల నుంచే స్వామివారిని దర్శించుకొని భక్తులు ప్రత్యేక పూజలు నిర్వహించారు. ఉదయం నుంచి సాయంత్రం వరకు శ్రీవేంకటేశ్వర స్వామి ఆలయం భక్తులతో కిక్కిరిసిపోయింది.

కెవిఆర్ కళాశాల అభివృద్ధికి ఎంపి నిధులు రూ.10లక్షలు మంజూరు

కర్నూలు ఎంపి బన్సిపాటి నాగరాజు

డోన్, మేజర్ న్యూస్: కర్నూలు నగరంలోని కెవిఆర్ బాలికల జూనియర్ కళాశాల అభివృద్ధికి ఎంపి నిధుల కింద రూ.10లక్షలు కేటాయిస్తున్నట్లు కర్నూలు ఎంపి బన్సిపాటి నాగరాజు అన్నారు. శుక్రవారం కెవిఆర్ బాలికల జూనియర్ కళాశాలలో జరిగిన 29వ వార్షికోత్సవ వేడుకలలో కర్నూలు ఎంపి బన్సిపాటి నాగరాజు ముఖ్య అతిథిగా పాల్గొన్నారు. ఈ సందర్భంగా కళాశాల ప్రిన్సిపాల్ జి.లాలప్ప, డివికేఊ పరమేశ్వరరెడ్డి, ఆర్.ఐ.ఓ గురువయ్యలతోపాటు ముఖ్య అతిథులతో కలిసి జ్యోతిప్రజ్వలన చేశారు. అనంతరం ప్రిన్సిపాల్ మాట్లాడుతూ వార్షిక నివేదికలో కళాశాల ఈ సంవత్సరం సొంత ఆస్తిత్వం ఏర్పడిందని, అందుకు అనేకమంది తోడ్పాటు అందించారని, అందుకు సహకరించిన గత కలెక్టర్ సృజనా గారికి ప్రత్యేక ధన్యవాదాలు తెలిపారు. ఈ సందర్భంగా కర్నూలు ఎంపి బన్సిపాటి నాగరాజు మాట్లాడుతూ కెవిఆర్ బాలికల కళాశాలలో అందరూ పేద పిల్లలే విద్యను అభ్యసించారని, వారి కష్టాలు తనకు తెలుసునని, అద్యాపకుడిగా పనిచేసిన తాను కెవిఆర్ కళాశాల అభివృద్ధికి కట్టుబడి ఉన్నానని, అదనపు గదుల నిర్మాణానికి తన ఎంపి నిధుల కింద కళాశాలకు రూ.10లక్షలు మంజూరు చేస్తున్నట్లు ప్రకటించారు. కళాశాల అభివృద్ధికి నిత్యం కష్టపడుతున్న ప్రిన్సిపాల్ ను ఎంపి



మాట్లాడుతున్న కర్నూలు ఎంపి బన్సిపాటి నాగరాజు

అభినందించారు. కాపున విద్యార్థినిలు చక్కగా చదువుకొని మంచి మార్కులతో ఉత్తీర్ణులై కళాశాలకు మంచి గుర్తింపు తీసుకురావాలని కోరారు. అనంతరం డివికేఊ మాట్లాడుతూ కష్టపడి చదివితే ఉన్నత స్థితికి చేరుకుంటారని తెలిపారు. ఆర్.ఐ.ఓ గురువయ్య మాట్లాడుతూ గొప్పవారిని ఆదర్శంగా తీసుకోవాలని కోరారు. అనంతరం కళాశాల విద్యార్థినిలు ప్రదర్శించిన సాంస్కృతిక కార్యక్రమాలు చూపరులను ఆకట్టుకున్నాయి. ఈ కార్యక్రమంలో ఆంధ్రప్రదేశ్ విద్యా పరిరక్షణ కమిటీ చైర్మన్ మాధవనాయుడు, విశ్రాంత ప్రిన్సిపాల్ కృష్ణారెడ్డి, చెన్నయ్య, సుంకర్, నరకదేవి, కరుణాకర్, ప్రభుచరణ్, అధ్యాపకులు, అధ్యాపకేతరులు, సిబ్బంది, విద్యార్థినిలు పాల్గొన్నారు.

గోవింద నామస్మరణతో మారుమ్రోగిన ఆలయాలు

వెల్దుర్తి, మేజర్ న్యూస్: మండల పరిధిలోని రామకృష్ణ గ్రామంలో వెలసిన శ్రీవసం లక్ష్మీ వెంకటేశ్వరస్వామి దేవాలయంలో ముక్కోటి ఏకాదశిని పురస్కరించుకొని శుక్రవారం ఉత్తర ద్వారం వైపు నుండి భక్తులకు స్వామి దర్శనభాగ్యాన్ని గ్రామపెద్ద, గ్రామ సర్పంచ్ కల్పించారు. అలాగే స్వామి వారిని దర్శించుకోవడానికి వచ్చిన తహశీల్దార్ చంద్రశేఖర్ చర్య, ఎన్నె అకోకెలను గ్రామస్తులు దప్ప వాయిద్యాలతో స్వాగతం పలికి ప్రత్యేక పూజలు నిర్వహించారు. ఆనంతరం తీర్థ ప్రసాదాలు వారికి అందజేశారు. అక్కడికి వచ్చిన భక్తులకు ఉదయం అల్పాహారం, మధ్యాహ్నం అన్నదాన ప్రసాదం ఏర్పాటు చేశారు. సాయంత్రం స్వామివారి ఉత్సవ విగ్రహాలను గ్రామవీధులలో ఊరేగింపుగా తీసుకెళ్ళి భక్తులకు దర్శనం ఇవ్వనున్నట్లు వారు పేర్కొన్నారు. అదేవిధంగా మండల పరిధిలోని మదారపురం గ్రామ సమీపంలో వెలసిన శ్రీవెంకటేశ్వరస్వామి ఆలయం నందు ముక్కోటి ఏకాదశి

సందర్భంగా ఉత్తర ద్వారం వైపు నుండి భక్తులకు స్వామి వారి దర్శనాన్ని నిర్వహించుట ఏర్పాటు చేశారు. ఉదయం నుండి స్వామి దర్శనార్థం భక్తులు అధిక సంఖ్యలో తరలివచ్చి, స్వామి కళ్యాణమహోత్సవాన్ని తిలకించారు. అలాగే మండల కేంద్రమైన వెల్దుర్తి పట్టణంలోని జర్నలిస్టు కాలనీలో వెలసిన వెంకటేశ్వరస్వామి ఆలయం నందు భక్తులు పోటీతూరు. ముక్కోటి ఏకాదశి సందర్భంగా ఉత్తర ద్వారం వైపు నుండి భక్తులకు స్వామి దర్శనభాగ్యాన్ని నిర్వహించుట కల్పించారు. మండల పరిధిలోని శ్రీరంగాపురం గ్రామ సమీపంలో వెలసిన శ్రీపాలుట్ల రంగ నాథస్వామి ఆలయంలో ముక్కోటి ఏకాదశి సందర్భంగా భక్తులు ఉత్తర ద్వారంతో స్వామి వారి దర్శనం చేసుకున్నారు. అలాగే వెల్దుర్తి పట్టణంలోని శ్రీరాముల దేవాలయంలో స్వామి వారికి ప్రత్యేక పూజలు నిర్వహించిన ఆనంతరం భక్తులకు దర్శనభాగ్యం కల్పించారు. మండలంలోని అన్ని దేవాలయాలకు ఉదయం నుండి భక్తులు పోటీతూరు.

శ్రీవాణి స్కూల్లో సంక్రాంతి ముందస్తు వేడుకలు



పిల్లలతో రంగవల్లులు వేయిస్తున్న ధృశ్యం
మిడుతూరు (నందికొట్కూర్) మేజర్ న్యూస్ : నందికొట్కూరు పట్టణంలోని శ్రీవాణి ఇంగ్లీష్ మీడియం స్కూల్ ఆధ్వర్యంలో ఆధ్వర్యంలో సంక్రాంతి ముందస్తు వేడుకలను వైభవంగా ఉపాధ్యాయులు విద్యార్థులు, విద్యార్థుల తల్లిదండ్రులతో సంక్రాంతి వేడుకలు జరిగాయి ఈ కర్నూలు జిల్లా డిప్యూటీ డికేఓ పానుమంతరావు సందర్భంగా వారు మాట్లాడుతూ పిల్లల్లో సంప్రదాయ పండుగల గురించి పద్ధతులను అలవర్చుకునే విధంగా పాఠశాలలో ఇలాంటి కార్యక్రమాలు

నిర్వహించాలని అన్నారు ఆనంతరం పిల్లలతో కలిసి గాలిపటాలు ఎగరవేసి సంక్రాంతి పండుగ గురించి పిల్లల్ని అడిగి తెలుసుకున్నారు. ఈ ముందస్తు వేడుకలుభగీగమంటలు, రంగుల రంగవల్లులు, గొబ్బెమ్మలతో పాఠశాల ముంగిట పండగ వాతావరణం నెలకొంది.విద్యార్థులు సంప్రదాయ దుస్తులు ధరించి వివిధ రకాల వేషధారణలో అలరించారు.విద్యార్థినులు వేసిన రంగవల్లులు మరింత ఆకట్టుకున్నాయి.విద్యార్థులంతా పండగ వాతావరణంలో ఉల్లాసంగా, ఉత్సాహంగా సంక్రాంతి వేడుకలు నిర్వహించారు. ఈ కార్యక్రమంలో స్కూల్ హెడ్మాస్టర్ విజయ్ కుమార్ మాట్లాడుతూ. ప్రస్తుత తరానికి తెలుగు సంస్కృతి, సంప్రదాయాలను తెలియజేసేందుకే వేడుకలు నిర్వహిస్తున్నట్లు చెప్పారు. ఆనంతరం రంగవల్లులో మొదటి రేణుక,ప్రియా మూడవబహుమతి వర్ణినిభాయికి బహుమతులు అందజేశారు.విద్యార్థిని విద్యార్థులకు వారి కుటుంబాలకు సంక్రాంతి శుభాకాంక్షలు తెలిపారు. ఈ కార్యక్రమంలో తల్లితండ్రులు, కరస్పాండెంట్ నాగేశ్వరరావు, ఉపాధ్యాయుని ఉపాధ్యాయులు, విద్యార్థులు, తదితరులు పాల్గొన్నారు.

20 నుంచి గోనెగండ్లలో లసర్స్ పనులు ప్రారంభం

గోనెగండ్ల, మేజర్ న్యూస్ : గోనెగండ్లను పైలెట్ ప్రాజెక్టు గ్రామంగా జిల్లా అధికారులు గుర్తించారని అందులో భాగంగా ఈనెల 20వ తేదీ నుంచి గోనెగండ్లలో రిసర్వ్ పనులు ప్రారంభం అవుతున్నట్లు తహశీల్దార్ కుమారస్వామి అన్నారు. శుక్రవారం మండల కేంద్రమైన గోనెగండ్లలో రెవెన్యూ అధికారులు, గ్రామ పెద్దల ఆధ్వర్యంలో గ్రామంలోని బస్టాండ్ ప్రాంగణం నుంచి సంఠాసాగి వరకు ర్యాల్లీ నిర్వహించారు. ఆనంతరం పంచాయతీ కార్యాలయం



గ్రామ సభలో మాట్లాడుతున్న తహశీల్దార్ కుమారస్వామి దగ్గర గ్రామసభనిర్వహించారు. తహశీల్దార్ కుమారస్వామి మాట్లాడుతూ ఈ నెల 20వ తేదీ నుంచి మండల కేంద్రమైన గోనెగండ్ల

లో రిసర్వ్ పనులు ప్రారంభమవుతున్నాయన్నారు. నాలుగు టీఎంలను ఏర్పాటు చేశామని ఒక్క టీఎం వారు రోజుకు 20 ఎకరాలను సర్వే చేస్తారని తెలిపారు. రైతులకు అభ్యంతరం ఉంటే తెలపాలని కోరారు. సర్వే టీమ్లకు రైతులు గ్రామ పెద్దలు సహకరించాలని కోరారు. గ్రామ మేజర్ సర్పంచ్ హైమావతి, టీడీపీ నాయకులు నజీర్, రమేష్ నాయుడు, రాజశేఖర్రాజు, టిఎం టా కుసన్, ఛక్రపాణి, మండల సర్పంచి, రెవెన్యూ సిబ్బంది పాల్గొన్నారు.

అంగరంగ వైభవంగా శ్రీ మల్లికార్జున స్వామి వారి కళ్యాణ మహోత్సవం

బేతంచెర్ల మేజర్ న్యూస్ : బేతంచెర్ల మండల పరిధిలోని ఆర్ఎస్ రంగాపురం గ్రామ సమీపంలో వెలిసిన ప్రముఖ వైష్ణవ క్షేత్రమైన శ్రీదేవి భూదేవి సమేత శ్రీమద్దేవీస్వామి వారి కళ్యాణ మహోత్సవం శుక్రవారం అంగరంగ వైభవంగా వేలాది మంది భక్త జనసందోహం మధ్యన కన్నుల పండుగ జరిగింది.
ఉత్తరద్వారా దర్శనానికి పోటీతూరు భక్తులు : ముందుగా పుష్ప శుద్ధ ఏకాదశి శుక్రవారం తెల్లవారుజామున ఆలయ వేద పండితులు జ్వాలా చక్రవర్తి, కళ్యాణ్ చక్రవర్తి,ముఖ్య అర్చకులు మద్దిలేటి స్వామిలు స్వామివారి ధ్రువమూర్తికి మహాస్నానం నిర్వహించారు, చందనాల కరణ సేవ, విశేష పుష్పలాల కరణలతో ప్రత్యేక పూజలు నిర్వహించారు. ఆనంతరం భక్తులకు ఉత్తర ద్వారం దర్శనం కల్పించగా జిల్లా నలుమూలల నుంచి వేలాది మంది భక్తులు స్వామివారిని దర్శించుకున్నారు. ఉత్తర ద్వారా దర్శనంలో కోట్ల రాఘవేంద్రారెడ్డి గౌరవ్య దంపతులు పాల్గొని స్వామివారికి ప్రత్యేక పూజలు నిర్వహించి పట్టు వస్త్రాలు సమర్పించారు. ఆలయ ఈవో విం రామాంజనేయులు దంపతులు ఆలయ వేద పండితులచే భజంత్రీల మధ్యన స్వామి అమ్మ వారి ఉత్సవ విగ్రహాలను కళ్యాణ మండపానికి ఊరేగింపుగా తెచ్చారు.
భక్త జన సందోహం మధ్యన శాంతి కల్యాణ మహోత్సవం : లోక కళ్యాణార్థం నిర్వహించే శాంతి కళ్యాణం మహోత్సవం వేలాదిమంది భక్తజన సందోహం మధ్య అంగరంగ వైభవంగా జరిగింది. ఆలయ వేద పండితులు జ్వాలా చక్రవర్తి కళ్యాణ్ చక్రవర్తి మరియు ఆలయ అర్చక బృందం వైకుంఠ ఏకాదశి విశిష్టతను గురించి భక్తులకు

వినిపించారు. ఆనంతరం వేద పండితులు అభిజిత్ లగ్గు శుభ పుష్ప రాంశయందు గణపతి పూజ, పుణ్యహవచనం, విశేష పూజలతో, మహా మంగళహారతులతో శ్రీదేవి భూదేవి సమేత స్వామివారి కల్యాణాన్ని వైభవంగా నిర్వహించి కల్యాణం యొక్క విశిష్టతను భక్తులకు తెలిపారు. శ్రీ స్వామి అమ్మవారికి ఈవో యం. రామాంజనేయులు దంపతులు, మరియు ఆలయ మాజీ చైర్మన్ ఉన్నాం ఎల్ల నాగయ్య దంపతులు స్వామివారికి పట్టు వస్త్రాలు సమర్పించారు. కళ్యాణానికి డోన్ ఎమ్మెల్యే కోట్ల జయ సూర్య ప్రకాశ్ రెడ్డి తనయుడు కోట్ల రాఘవేంద్ర రెడ్డి గౌరవ్య దంపతులు, నంద్యాల జిల్లా ఆడిషనల్ ఎస్పీ యుగంధర్ బాబు దంపతులు పాల్గొన్నారు. కళ్యాణ మహోత్సవం ఆనంతరం భక్తులకు అన్నదాన కార్యక్రమం నిర్వహించారు. సాయంత్రం ఆర్ ఎస్ రంగాపురం గ్రామ పురవీధుల్లో విశేషాలకరణలో మంగళ వాయిద్యాల సదుమ చెక్కబ్రజన,కోలాటం మధ్య శ్రీస్వామి అమ్మవారి రథోత్సవం వైభవంగా జరిగింది.



తిరుమల తాకినలాటలో ప్రాణాలు కోల్పోవడం బాధాకరం



సి.బెల్గల్ మేజర్ న్యూస్ : తిరుమల దేవస్థానంలో భక్తులు తాకినలాటలో ప్రాణాలు కోల్పోవడం బాధాకరం అని మాజీ జడ్పీటీసీ చంద్రశేఖర్ అన్నారు. వైకుంఠ ఏకాదశి సందర్భంగా భక్తులు తాకినలాటలో ఆరుగురు ప్రాణాలు కోల్పోవడం చాలా బాధాకరమని అన్నారు. ఇలాంటి ఘటనలు పునరావృతం కాకుండా టీటీడీ అధికారులు తగు చర్యలు తీసుకోవాలని కోరారు. ఘటనలో భద్రత వైఫల్యం కారణంగా భక్తులు ప్రాణాలు కోల్పోవలసి వచ్చిందన్నారు. ఘటనపై ప్రభుత్వం సీరియస్ గా వుండి ఘటనపై పూర్తి స్థాయి దర్యాప్తు చేస్తున్నారు. ఘటనలో మృతుల కుటుంబాలకు 25లక్షలు కుటుంబంలో ఒకరికి ప్రవేల్ డబ్బింగం అని ప్రభుత్వం ప్రకటించింది. గాయ పడిన కుటుంబాలకు 5లక్షలు, 2లక్షలు ప్రకటించిందిని తెలిపారు. మృతి చెందిన కుటుంబాలకు ప్రగాఢ సానుభూతి తెలుపుతూ, క్షతగాత్రులు త్వరగా కోలుకోవాలని ఆకాంక్షించారు.

ఎమ్మెల్యే చేతుల మీదుగా గోకులాలు ప్రారంభం

అక్షగడ్ల మేజర్ న్యూస్ : అక్షగడ్ల ఎమ్మెల్యే భూమా అఖిలప్రియ చేతుల మీదుగా గోకులాలను ప్రారంభిస్తున్నామని ఎం పీడీఎ్ మహబూబ్ ఖాన్ శుక్రవారం ఒక ప్రకటనలో తెలిపారు. మండలం లోని లింగం దిన్నె, కోట కందుకూరు, యాదవాడ, ఓబలంపల్లి, జి జంబుదిన్నె గ్రామాలలో గోగులాలు పూర్తి కావడం జరిగింది అన్నారు. జనవరి 11న ఎస్ లింగం దిన్నె, కోటకందుకూరు, 12న యాదవాడ, ఓబలంపల్లి, జి జంబుదిన్నె గ్రామ పంచాయతీలలో గోకులాలను ఎమ్మెల్యే భూమా అఖిలప్రియ చేతుల మీదుగా ప్రారంభించడం జరుగుతుందన్నారు. మండల పరిషత్ అధ్యక్షులు, జడ్పీటీసీ సభ్యులు, మండల కో ఆప్షన్ సెంటర్, అయా గ్రామాల సర్పంచులు ఎంపీటీసీలు, వార్డు మెంబర్లు, గ్రామ పెద్దలు, ఉపాధి సిబ్బంది మరియు సచివాలయ సిబ్బంది హాజరు కావాలని ఆయన కోరారు.

గోనెగండ్లలో వైభవంగా వైకుంఠ ఏకాదశి



గోనెగండ్ల, మేజర్ న్యూస్ : మండల కేంద్రమైన గోనెగండ్లలో పాటు మండల పరిధిలోని పలు గ్రామాలలో శుక్రవారం వైకుంఠ ఏకాదశి వేడుకలను భక్తులు భక్తి శ్రద్ధలతో జరుపుకున్నారు. గోనెగండ్ల, గాజులదిన్నె, హెచ్ కైరవాడి, కులు మాల, అలువాల, వేముగోడు, చిన్నమరివీడు, పెద్దమరివీడు గంజుపల్లి, అగ్రహారం గ్రామాలలో ఉదయం నుంచే భక్తులతో వైష్ణవ, శైవ దేవాలయాలు కిక్కిరి పోయాయి. భక్తులు ప్రత్యేక పూజలు నిర్వహించారు. గోనెగండ్లలోని చింతాముని నల్లారెడ్డి స్వామి దేవాలయంలో స్వామివారికి ఆకుపూజ, మహామంగళ హారతి, తదితర ప్రత్యేక పూజలు నిర్వహించారు. సాయంత్రం భక్తులు భజన కార్యక్రమం నిర్వహించారు.

జాతరలో అక్రమ వసూళ్లపై ఎస్పికి కోనేరు ఫిర్యాదు

ఎమ్మిగనూరు, మేజర్ న్యూస్ ప్రతినిధి : ఎమ్మిగనూరు శ్రీసీలకంఠేశ్వర జాతర సందర్భంగా అక్రమ వసూళ్లు చేసేవారిని ఉపేక్షించరాదంటూ జిల్లా ఎస్పికి పిర్యాదు ఇచ్చినట్లు టీడీపీ మాజీ కౌన్సిలర్ కోనేరు నాగేంద్రప్రసాద్ ఓ ప్రకటనలో తెలిపారు. మున్సిపల్ బైలాస్ ప్రకారం జాతర సందర్భంగా వేసుకునే వ్యాపారుల దుకాణాల నుండి ఆలయం వారు మాత్రమే తగిన రుసుము వసూళ్లు చేసుకోవాలి కాని రాజకీయ నేతల అనుచరులు ఇందులో అక్రమాలకు పాల్పడకుండా చూడాలన్నారు. ఎద్దుల జాతరలో కూడా అధిక వసూళ్లను అరికట్టాలని అందులో తెలిపారు. ఈ ఏడాది సంక్రాంతి, జాతర ఒకే సందర్భంలో రావడంతో జనాలు అధికంగా వచ్చే అవకాశాలు ఉన్నాయి కావున జిల్లా కలెక్టర్, ఎస్పిలు ఎక్కడ తాకినలాట జరగకుండా చర్యలు తీసుకోవాలని తెలిపారు.

అంగనవాడీ సెంటర్లను తనిఖీ చేసిన సిడిపిఐ తేజస్వని



దొర్నిపాడు మేజర్, న్యూస్: మండలంలోని కొండాపురం, అమ్మిరెడ్డి నగరం, క్రిష్టిపాడు గ్రామాలలోని 1.2 సెంటర్లను సిడిపిఐ తేజస్వని తనిఖీ నిర్వహించారు. ఈ సందర్భంగా సిడిపిఐ మాట్లాడుతూ సాక్ష్యం అంగనవాడి సెంటర్లలో పిల్లలకు అందుతున్న సౌకర్యాలపై ఆరాడీశారు. ఆనంతరం అంగనవాడి సెంటర్ల నందు నూతనంగా ఏర్పాటు చేసిన కూరగాయల మొక్కల సెంటర్లను పరిశీలించారు. ఈ సందర్భంగా పిల్లలకు సరైన పోషకాహారం అందించాలని ఆమె సూచించారు. ఆనంతరం క్రిష్టిపాడులో రెండవ సెంటర్లలో 3 సంవత్సరాల పాపకు పుట్టినరోజు కార్యక్రమం ఆమె పాల్గొని చిన్నారుకి అభినందనలు తెలిపారు. అలాగే ఆకూకూరులు, కూరగాయలు బాగా పండించి పిల్లలకు అందించే ఆహారంలో ఉపయోగించాలని అంగనవాడి కార్యకర్తలకు, ఆయాలకు ఆమె సూచించారు. ఈ కార్యక్రమంలో ఐసిడిఎస్ సూపర్వైజర్ ప్రభాకరమ్మ, అంగనవాడి కార్యకర్తలు, ఆయాల పాల్గొన్నారు.

ప్రారంభమైన జాతీయ జానపద నృత్య పోటీలు

కర్నూలు కల్చరల్, మేజర్ న్యూస్: నగరంలోని టీజీవీ కళాక్షేత్రంలో జాతీయ స్థాయి జానపద నృత్య పోటీలు శుక్రవారం ప్రారంభమయ్యాయి. ఈ పోటీలను వారి శ్రామికవేత్త, సినీనటుడు బీవీ.రెడ్డి, రవీంద్ర విద్యాసంస్థల అధినేత జి.పుల్లయ్య, టీజీవీ కళాక్షేత్రం అధ్యక్షుడు పత్తి ఓబలయ్య ప్రారంభించారు. వివిధ రాష్ట్రాల నుంచి వచ్చిన కళాకారులు పోటీల్లో పాల్గొనున్నారు. మొత్తం మూడు రోజులపాటు ఈ పోటీలు నిర్వహిస్తున్నారు. ఆనంతరం బీవీరెడ్డి నృత్యరూపక పోస్టర్ ను ఆవిష్కరించారు.

బ్రహ్మోత్సవాలకు వేళాయో..!

- నేటి నుంచి శ్రీశైలంలో సంక్రాంతి బ్రహ్మోత్సవాలు ప్రారంభం
- పంచామ్మికదీక్షతో ఏడు రోజుల పాటు వైభవంగా ఉత్సవాలు
- 14న మకర సంక్రాంతి రోజున స్వామి అమ్మవార్లకు బ్రహ్మోత్సవ కల్యాణం
- బ్రహ్మోత్సవాలకు సర్వం సిద్ధం
- శ్రీశైల దేవస్థానం ఈవో ఎం. శ్రీనివాసరావు వెల్లడి

శ్రీశైల మహా క్షేత్రం మకర సంక్రాంతి బ్రహ్మోత్సవాలకు శ్రీశైల ఆలయం ముస్తాబు అయింది. శనివారం నుంచి 17వ తేదీ వరకు శ్రీశైల మహాక్షేత్రంలో పంచామ్మికదీక్షతో ఏడురోజుల పాటు బ్రహ్మోత్సవాలు అత్యంత వైభవంగా జరిపేందుకు దేవస్థాన అధికారులు అన్ని ఏర్పాట్లు పూర్తి చేశారు. క్షేత్రాన్ని విద్యుత్ దీపాలతో అలంకరించారు. భక్తులకు స్వాగత తోరణాలు ఏర్పాటు చేశారు. ప్రతిరోజు స్వామి అమ్మవార్లకు విశేషంగా వాహన సేవ నిర్వహించేందుకు ఏర్పాట్లు చేశారు. బ్రహ్మోత్సవాల సందర్భంగా గో ఉభయ దేవాలయాల్లో నిర్వహించే పలు ఆర్థిక సేవలను తాత్కాలికంగా రద్దు చేశారు. శనివారం ఉదయం 8.45 గంటలకు స్వామివారి యాగశాల ప్రవేశం, లోక కల్యాణాన్ని కాంక్షిస్తూ అర్చకుల బ్రహ్మోత్సవ సంకల్పాన్ని పఠిస్తారు. అలాగే మహా గణపతి పూజ, స్వస్తిపూజాహవచనం జరిపిస్తారు. బ్రహ్మోత్సవ నిర్వహణకు అధ్యక్షుల వహించే శివపరి వార దేవుడైన చండీ శ్వరునికి విశేషపూజలు, కంకణధారణ, రుత్విగ్రహారణం, అఖండదీపారాధన, వాస్తుపూజ, వాస్తుహోమం, మండపారాధనల, కలశస్థాపన, వం చావరణార్చనలు,

జపానుష్ఠానములు, పారాయణలు నిర్వహిస్తారు. తిరిగి సాయంత్రం 5.30 గంటలకు అంకురారోహణ, అగ్ని ప్రతిష్ఠాపన, 7 గంటలకు ధ్వజారోహణ, ధ్వజపటావిష్కరణ కార్యక్రమాలను నిర్వహిస్తారు.

ఆర్థిక సేవల నిలుపుదల :

ఉత్సవాల సందర్భంగా శనివారం నుంచి 17వ తేదీ వరకు ఆర్థిక, ప్రత్యక్ష పరోక్ష సేవలైన రుద్రహోమం, చండీ హోమం, మృత్యుంజయ హోమం, గణపతి హోమం (పరోక్ష సేవ) శ్రీసుబ్రహ్మణ్యేశ్వర స్వామి వారి కల్యాణం, స్వామి అమ్మవార్ల కల్యాణం, ఏకాంత సేవలు, ఉదయాస్తమాన సేవ, ప్రదోషకాల సేవ, ప్రాతఃకాల సేవలను నిలుపుదల చేశారు.

బ్రహ్మోత్సవాలలో ముఖ్యమైన కార్యక్రమాలు :

1. బ్రహ్మోత్సవాలలో రెండవ రోజు ఆదివారం నుంచి స్వామి అమ్మవార్లకు విశేష వాహన సేవ నిర్వహిస్తారు. 2. 13న భోగిరోజు ఉదయం 10 గంటలకు ఆలయ ప్రాంగణంలోని అక్కమహాదేవి అలంకార మండపంలో చిన్నారలకు సామూహిక భోగిపండ్ల కార్యక్రమాన్ని నిర్వహిస్తారు. 3. 14వ తేదీ మకర సంక్రాంతి రోజున స్వామి అమ్మవార్లకు బ్రహ్మోత్సవ కల్యాణం, మహిళలకు ముగ్గుల పోటీలు. 4. 16న యాగపూర్ణాహుతి, కలశోద్ఘాతన, త్రిశూలస్థానం, సాయంత్రం సదస్యం, నాగవల్లి, ధ్వజారోహణ నిర్వహిస్తారు. 5. బ్రహ్మోత్సవాలలో చివరిరోజైన 17న పుష్పోత్సవం, శయనోత్సవం, ఏకాంత సేవలు జరుగుతాయి.

కు ముగ్గుల పోటీలు. 4.16న యాగపూర్ణాహుతి, కలశోద్ఘాతన, త్రిశూలస్థానం, సాయంత్రం సదస్యం, నాగవల్లి, ధ్వజారోహణ నిర్వహిస్తారు. 5. బ్రహ్మోత్సవాలలో చివరిరోజైన 17న పుష్పోత్సవం, శయనోత్సవం, ఏకాంత సేవలు జరుగుతాయి.

సామూహిక భోగిపండ్ల కార్యక్రమం :

సంక్రాంతి బ్రహ్మోత్సవాల సందర్భంగా భోగి రోజు 13న ఉదయం 10 గంటలకు శ్రీశైల ఆలయ ప్రాంగణంలోని అక్కమహాదేవి అలంకార మండపంలో ఉచిత సామూహిక భోగిపండ్ల కార్యక్రమం నిర్వహించనున్నారు. 5 ఏళ్ల వరకు వయస్సు గల చిన్నారులకు ఈ భోగిపండ్లు వేయించబడుతాయి. చిన్నారులకు భోగిపండ్లను వేయించడమైన వారు 12వ తేదీ సాయంత్రం 5 లోపు దేవస్థాన పరిపాలనా కార్యాలయములోని ప్రజా సంబంధాల విభాగంలో వారి పేర్లను నమోదు నమోదు చేసుకోవాలి.

ఈ నెల 14న శ్రీశైల క్షేత్రంలో ముగ్గుల పోటీలు :

సంక్రాంతి బ్రహ్మోత్సవాల సందర్భంగా సంక్రాంతి రోజు ఈ నెల 14న శ్రీశైల క్షేత్రంలో మహిళలకు ముగ్గుల పోటీలను నిర్వహించనున్నారు. ఆ రోజు ఉదయం 7.30 నుంచి ఆలయ దక్షిణ మాడవీధిలో ఈ ముగ్గుల పోటీలు నిర్వహించనున్నారు. ఈ ముగ్గుల పోటీలలో పాల్గొనాలనుకునే వారు 13వ తేదీ సాయంత్రం 5 గంటల లోపు దేవస్థాన పరిపాలనా కార్యాలయంలోని ప్రజా సంబంధాల విభాగంలో వారి పేర్లను నమోదు చేసుకోవాలని దేవస్థానం అధికారులు తెలిపారు.

సాంప్రదాయబద్ధంగా సంక్రాంతి

బ్రహ్మోత్సవాల నిర్వహిస్తాం :

శ్రీశైల క్షేత్రంలో సంక్రాంతి బ్రహ్మోత్సవాలను సంప్రదాయబద్ధంగా, శాస్త్రోక్తంగా నిర్వహిస్తాం. భక్తుల ఏర్పాట్లపై ప్రత్యేక దృష్టి సారించాం. సిబ్బంది సహకారంతో బ్రహ్మోత్సవాల విజయవంతానికి కృషి చేస్తాం. ఈ బ్రహ్మోత్సవాలకు భక్తులు అధిక సంఖ్యలో తండ్రి వచ్చి స్వామి అమ్మవార్లను దర్శించి, వాహన సేవ పలో తరించి స్వామి అమ్మవార్ల కృపకు పాత్రులు కావాలి.

శ్రీశైలం, మేజర్ న్యూస్ :



ఉత్తర ద్వారంలో సీతారాములుగా దర్శనమిచ్చిన స్వామివారు



పూజలు నిర్వహిస్తున్న దృశ్యం

మహానంది, మేజర్ న్యూస్ : శివ, కేశవులు నిలయమైన మహానంది పుణ్య క్షేత్రంలో వైకుంఠ ఏకాదశి పర్వదినాన్ని పురస్కరించుకొని సీతారాములుగా స్వామివార్లు ఉత్తర ద్వారంలో దర్శనమిచ్చారు. శుక్రవారం తెల్లవారు జాముననే స్వామివారిని హనుమద్ వాహనంపై సీతారాములుగా కొలువు తీర్చి ప్రత్యేక పుష్పాలంకారాలు



- ఘనంగా లక్ష పుష్పార్చన

చేశారు. అనంతరం ఉత్సవంగా స్వామివారిని ఉత్తర ద్వారంలో కొలువు తీర్చారు. గాలిగోపురంలో నేటి ఉభయదాతలైన నంద్యాల మాజీ ఎంపీ పోచా బ్రహ్మానంద రెడ్డి, రాంబల్లమ్మ దంపతులచే, ఏకాదశి మధు, గాయిత్రీ దంపతులచే వేదపండితులు రవిశంకర అవధాని, నాగేశ్వరశర్మ, శాంతారాంభట్, హనుమంతు శర్మల వేదమంత్రాలతో ఆలయ ప్రధానార్చకులు అర్చన శర్మ, ఉపప్రధాన అర్చకులు జనార్దన్ శర్మ, ప్రకాశం శర్మలచే ఉపచార పూజలను, ద్వారా పూజలను, తిరుప్పావై సేవలను నిర్వహించారు. అనంతరం భక్తులకు దర్శనం కల్పించారు. మూలవిరాట్లైన శ్రీసీతారాముల అంజనేయస్వామివార్లకు లక్ష పుష్పార్చన కార్యక్రమాన్ని నిర్వహించారు. ప్రత్యేక అలంకారాలు చేసి అష్టోత్తర శతనామావలి పూజలను, లక్ష పుష్పార్చన పుష్పాలను స్వామివార్లకు సమర్పించారు. భక్తులకు ప్రసాద వితరణ చేశారు. ఈ కార్యక్రమంలో పర్యవేక్షకులు శశిధర్ రెడ్డి, ఆలయ ఇన్స్పెక్టర్లు శ్రీనివాసులు, శ్రీనివాసప్రసాద్, తదితరులు పాల్గొన్నారు.

లక్ష పుష్పాలంకరణలో శ్రీరాముల వారు

శ్రీ భీరలింగేశ్వర ఆలయంలో మంత్రి సవిత ప్రత్యేక పూజలు




మాట్లాడుతున్న మంత్రి సవిత

కర్నూలు టౌన్, మేజర్ న్యూస్: కర్నూలు శివారులోని పెద్దపాడు గ్రామంలో సూతనంగా నిర్మించిన శ్రీ భీరలింగేశ్వరస్వామి ఆలయంలో శుక్రవారం రాష్ట్ర బీసీ సంక్షేమ శాఖ మంత్రి సవిత, కర్నూలు ఎంపీ బస్తిపాటి నాగరాజు ప్రత్యేక పూజలు నిర్వహించారు. ఈ సందర్భంగా మంత్రి సవిత మాట్లాడుతూ జిల్లా కేంద్రంలో ఇంత పెద్ద దేవాలయాన్ని నిర్మించడం గర్వకారణమని కర్నూలు జిల్లా కురువ సంఘం కమిటీ సభ్యులను అభినందించారు. నా తంతు సహకారంగా ఈ గుడి నిర్మాణానికి, కమ్యూనిటీ హాల్ కు పూర్తిస్థాయిలో సహకారం అందిస్తానని తెలిపారు. కర్నూలు ఎంపీ బస్తిపాటి నాగరాజు మాట్లాడుతూ గుడి నిర్మాణానికి రూ.10లక్షలు ఇస్తానని తెలిపారు. స్థల దాత పాలసుంకన్నను మంత్రి సవిత శాలువాతో సత్కరించారు. ఈ కార్యక్రమంలో కర్నూలు జిల్లా కురువ సంఘం నాయకులు పత్రికొండ శ్రీనివాసులు, ఎంకె. రంగస్వామి, బి.వెంకటేశ్వర్లు, పెద్దపాడు ధనుంజయ, కెసి.నాగన్న, మహిళా సంఘం అధ్యక్షురాలు శ్రీలీల, అనిత, కె.హరిదాసు, కె.క్రిష్ణ, శ్రీనివాస్, రామక్రిష్ణ, కె.నాగయ్య, అల్లూరు వెంకటేశ్, పెద్దచీమపల్లి పాల్గొన్నారు.

శ్రీ వెంకటేశ్వరస్వామికి ప్రత్యేక పూజలు నిర్వహించిన మంత్రి బి.సి దంపతులు

బనగానపల్లెమేజర్, న్యూస్: బనగానపల్లె పట్టణంలోని శ్రీ కొట్లాల వెంకటేశ్వరస్వామి ఆలయంలో వైకుంఠ ఏకాదశి పర్వదినాన్ని పురస్కరించుకొని నిర్వహించిన వేడుకల్లో రాష్ట్ర రోడ్డు భవనాలు మరియు పెట్టుబడులు మౌళిక సదుపాయాల శాఖా మంత్రి బి.సి జనార్దన్ రెడ్డి వారి సతీమణి బి.సి ఇందిరమ్మలు పాల్గొన్నారు. ఏకాదశి పండుగ సందర్భంగా స్వామి వారికి ప్రత్యేక పూజలను నిర్వహించారు. శుక్రవారంనాడు వేకువజాము నుండి అధిక సంఖ్యలో భక్తులు హజైరీ శ్రీ వెంకటేశ్వరస్వామి వారి ఉత్తర ద్వారం దర్శనం కోసం బారులు తీరారు. శ్రీ వెంకటేశ్వరస్వామి ఆలయ పునఃనిర్మాణం కోసం గత ఏడాది ఆలయాన్ని



కూలగొట్టిన నేపథ్యంలో మంత్రి బి.సి జనార్దన్ రెడ్డి సూచనల మేరకు భక్తుల సౌకర్యార్థం తాత్కాలిక నిర్మాణాలు చేపట్టి వైకుంఠ ఏకాదశి కార్యక్రమాన్ని నిర్వహించారు. ఈ కార్యక్రమంలో టంగుటూరు శీనయ్య, మల్లారెడ్డి, నాగరాజు, శరత్ కుమార్ రెడ్డి తదితరులు పాల్గొన్నారు.